

HUMAN RIGHTS FORUM BANGLADESH (HRFB)

জাতীয় মানবাধিকার কমিশনকে সাংবিধানিক মর্যাদা প্রদানের আহ্বান এইচআরএফবির: জাতীয় মানবাধিকার কমিশন আইন ২০০৯ সংস্কারের জন্য আইন উপদেষ্টার নিকট প্রস্তাবনা পেশ

সংবাদ বিবৃতি

[২৭ নভেম্বর ২০২৪, ঢাকা] গত এক যুগেরও বেশি সময়ের অভিজ্ঞতার ওপর ভিত্তি করে মানবাধিকার লঙ্ঘনের ঘটনায় জাতীয় মানবাধিকার কমিশনের কার্যকর ভূমিকা; স্বচ্ছ, উন্মুক্ত ও অংশগ্রহণমূলক বাছাই ও নিয়োগ প্রক্রিয়া এবং কমিশনের ম্যান্ডেট বাস্তবায়নে কমিশনের সদস্যদের আরো সক্রিয় অংশগ্রহণ নিশ্চিত করার জন্য অংশীজনদের সাথে আলোচনাসাপেক্ষে জরুরি ভিত্তিতে জাতীয় মানবাধিকার কমিশন আইন ২০০৯ সংস্কারের জন্য প্রস্তাবনা পেশ করেছে হিউম্যান রাইটস ফোরাম বাংলাদেশ (এইচআরএফবি)। একইসাথে, জাতীয় মানবাধিকার কমিশনকে সাংবিধানিক মর্যাদা প্রদান এবং আইন সংস্কার সাপেক্ষে নতুন কমিশন গঠনের ওপর জোর দিচ্ছে ফোরাম।

গত ২৬ নভেম্বর ২০২৪ আইন উপদেষ্টা বরাবর এ প্রস্তাবনা প্রেরণ করেছে ফোরাম। প্রস্তাবনায় জাতীয় মানবাধিকার কমিশন আইন ২০০৯ এর সংস্কার করে কমিশন গঠনের জন্য বাছাই ও নিয়োগ প্রক্রিয়া টেলে সাজানোর জন্য আহ্বান জানানো হয়েছে। জাতীয় সংসদের মাননীয় স্পীকারের নেতৃত্বে প্রধান বিচারপতি মনোনীত সুপ্রীম কোর্টের একজন আইনজীবী, ক্ষমতাসীন দলের একজন সংসদ সদস্য, বিরোধী দলের একজন সংসদ সদস্য এবং নারী, শিশু, লিঙ্গ বৈচিত্র্যময় জনগোষ্ঠী, ধর্মীয় ও জাতিগত সংখ্যালঘু, প্রান্তিক জনগোষ্ঠী, শ্রমিক অধিকার ও মানবাধিকার সংরক্ষণে সম্পৃক্ত সংগঠনের তিনজন প্রতিনিধিকে নিয়ে সাত সদস্য বিশিষ্ট বাছাই ও মনোনয়ন কমিটি গঠনের প্রস্তাব দিয়েছে ফোরাম। একইসাথে, ফোরাম এ প্রক্রিয়ার স্বচ্ছতা, উন্মুক্ততা ও নিরপেক্ষতা নিশ্চিত করার ওপর জোর দিয়েছে। মানবাধিকার, আইন ও বিচার সংক্রান্ত কাজের সাথে সরাসরি সম্পৃক্ত রয়েছেন, মানবাধিকারের মূলনীতির প্রতি শ্রদ্ধাশীল, জাতীয় ও আন্তর্জাতিক মানবাধিকার আইন ও চর্চাসমূহ আইন সম্পর্কে সম্যক জ্ঞান রয়েছে, দেশের মানবাধিকার পরিস্থিতি, বিভিন্ন ধর্মীয় ও জাতিগত সংখ্যালঘু, আদিবাসি ও প্রান্তিক জনগোষ্ঠীর অধিকার রক্ষায় উল্লেখযোগ্য অবদান রেখেছেন এমন ব্যক্তিদের মধ্য হতে একজন চেয়ারপারসনের নেতৃত্বে সাতসদস্য বিশিষ্ট কমিশনের সবাইকে স্থায়ী সদস্যতা প্রদান এবং চারবছরের জন্য নিয়োগ প্রদানের বিধান রাখার সুপারিশ রাখা হয়েছে। পরপর দু'বার যাতে কেউ কমিশনের প্রধান হিসেবে নিয়োগ নিয়োগ না পান, তা নিশ্চিত করার প্রস্তাব দেয়া হয়েছে। এছাড়া, আইন, বিচার, নারী, শিশু ও লিঙ্গ বৈচিত্র্যময় জনগোষ্ঠী, বিভিন্ন জাতিগত ও ধর্মীয় সংখ্যালঘু জনগোষ্ঠীর অধিকার বিষয়ে অভিজ্ঞতা সম্পন্ন ব্যক্তিদের নিয়ে একটি উপদেষ্টা পরিষদ গঠন করার পরামর্শ দেয়া হয়েছে, যারা কমিশনের কার্যাবলী পর্যবেক্ষণ করবেন এবং কমিশনকে প্রয়োজনীয় দিক নির্দেশনা প্রদান করবেন। আইন-শৃঙ্খলা রক্ষাকারী বাহিনীর বিরুদ্ধে উঠা অভিযোগের ক্ষেত্রে (ধারা ১৮) কমিশন সংশ্লিষ্ট কর্তৃপক্ষকে প্রতিবেদন প্রদানের জন্য সময়সীমা বেঁধে দেবে, সে সময়সীমা বা অতিরিক্ত সময়সীমার পরও প্রতিবেদন না পেলে বা প্রাপ্ত প্রতিবেদনে কমিশন সন্তুষ্ট না হলে কমিশন বিদ্যমান আইনের ধারা ১৭ অনুযায়ী তদন্ত ও অন্যান্য পদক্ষেপ গ্রহণ করতে

Secretariat:

Ain o Salish Kendra (ASK)

2/16, Block-B, Lalmatia, Dhaka-1207

Phone: +88-02-810 0192, 810 0195, 810 0197 | HRFB Email: hrfb.20@gmail.com | Website: <https://hrf-bd.org/>

Experts:

Dr. Hameeda Hossain, Sultana Kamal and Raja Devasish Roy

Forum Members:

Ain o Salish Kendra (ASK), Acid Survivors Foundation (ASF), Association for Land Reform and Development (ALRD), Bandhu Social Welfare Society (BSWS), Bangladesh Adivasi Forum, Bangladesh Dalit and Excluded Rights Movements (BDERM), Bangladesh Institute of Labor Studies (BILS), Bangladesh Legal Aid & Services Trust (BLAST), Bangladesh Mahila Parishad (BMP), FAIR, Kapaeng Foundation, Karmojibi Nari (KN), Manusher Jonno Foundation (MJF), Nagorik Uddyog, Naripokkho, National Alliance of Disabled Peoples' Organizations (NADPO), Nijera Kori, Steps Towards Development (Steps), Transparency International Bangladesh (TIB), Women with Disabilities Development Foundation (WDDF).

HUMAN RIGHTS FORUM BANGLADESH (HRFB)

পারবে। এছাড়া, কমিশন যেন সাক্ষীদের সুরক্ষাকে প্রাধান্য দেয় এবং প্রয়োজনে সাক্ষীর পরিচয় গোপন রাখে বা নিরাপত্তার ব্যবস্থা করে সে প্রস্তাবনা দেয়া হয়েছে। এ আইনের বিধিমালা ছয়মাসের মধ্যে প্রণয়নের বিধান রাখার প্রস্তাব দেয়া হয়েছে।

ফোরাম প্রত্যাশা করে, ফোরামের প্রস্তাবনাসমূহ আইন মন্ত্রণালয় গুরুত্বের সাথে বিবেচনা করবে এবং দ্রুততার সাথে এ আইন সংস্কার করে একটি নিরপেক্ষ, স্বাধীন ও কার্যকর জাতীয় মানবাধিকার কমিশন প্রতিষ্ঠার পথ প্রশস্ত করবে।

Secretariat:

Ain o Salish Kendra (ASK)

2/16, Block-B, Lalmatia, Dhaka-1207

Phone: +88-02-810 0192, 810 0195, 810 0197 | HRFB Email: hrfb.20@gmail.com | Website: <https://hrf-bd.org/>

Experts:

Dr. Hameeda Hossain, Sultana Kamal and Raja Devasish Roy

Forum Members:

Ain o Salish Kendra (ASK), Acid Survivors Foundation (ASF), Association for Land Reform and Development (ALRD), Bandhu Social Welfare Society (BSWS), Bangladesh Adivasi Forum, Bangladesh Dalit and Excluded Rights Movements (BDERM), Bangladesh Institute of Labor Studies (BILS), Bangladesh Legal Aid & Services Trust (BLAST), Bangladesh Mahila Parishad (BMP), FAIR, Kapaeeng Foundation, Karmojibi Nari (KN), Manusher Jonno Foundation (MJF), Nagorik Uddyog, Naripokkho, National Alliance of Disabled Peoples' Organizations (NADPO), Nijera Kori, Steps Towards Development (Steps), Transparency International Bangladesh (TIB), Women with Disabilities Development Foundation (WDDF).